

Brussell, 29 ta' April 2025
(OR. en)

7852/25
ADD 1

Fajl Interistituzzjonali:
2025/0082(NLE)

ACP 21
WTO 25
COAFR 75
RELEX 432

ATTI LEGIŻLATTIVI U STRUMENTI OĦRA

Suġġett: Addendum għad-DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fi ħdan il-Kunsill tal-FSE u fi ħdan il-Kumitat ta' Uffiċjali Għolja stabbilit bil-Ftehim ta' Sħubija Ekonomika (FSE) bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra rigward l-addozzjoni tar-Regoli ta' Proċedura tal-Kunsill tal-FSE, ir-Regoli ta' Proċedura għas-Soluzzjoni tat-Tilwim u l-Kodiċi ta' Kondotta għall-Arbitri u l-Medjaturi, u r-Regoli ta' Proċedura tal-Kumitat ta' Uffiċjali Għolja

ABBOZZ

ID-DEĊIŻJONI NRU .../2025
TAL-KUNSILL TAL-FSE STABBILIT
BIL-FTEHIM TA' SHUBIJA EKONOMIKA (FSE)
BEJN L-UNJONI EWROPEA, MINN NAHA WAHDA,
U R-REPUBBLIKA TAL-KENJA,
MEMBRU TAL-KOMUNITÀ TAL-AFRIKA TAL-LVANT, MIN-NAHA L-ÖHRA,
ta' ...

fir-rigward tar-Regoli ta' Proċedura tiegħu

IL-KUNSILL TAL-FSE,

Wara li kkunsidra l-Ftehim ta' Shubija Ekonomika (FSE) bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra¹ (il-“Ftehim”), iffirmat f'Nairobi fit-18 ta' Diċembru 2023, u b'mod partikolari l-Artikolu 104 tiegħu,

¹ ĠU UE L, 2024/1648, 1.7.2024,
ELI: http://data.europa.eu/eli/agree_international/2024/1648/oj.

Billi:

- (1) Skont l-Artikolu 104(1) tal-Ftehim, il-Kunsill tal-FSE huwa stabbilit fid-data tad-dhul fis-sehh tal-Ftehim.
- (2) Skont l-Artikolu 104(3) tal-Ftehim, il-Kunsill tal-FSE għandu jistabbilixxi Regoli ta' Proċedura tiegħu stess,

ADOTTA DIN ID-DEĊIŻJONI:

Artikolu 1

Ir-Regoli ta' Proċedura tal-Kunsill tal-FSE huma stabbiliti kif jinsabu fl-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-addożzjoni tagħha.

Magħmul fi ..., ...

Għall-Kunsill tal-FSE

Il-Kopresidenti

ANNESS

Regoli ta' Proċedura tal-Kunsill tal-FSE
stabbilit bl-Artikolu 104 tal-Ftehim ta' Shubija Ekonomika (FSE)
bejn l-Unjoni Ewropea, minn naħa waħda,
u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra

Artikolu 1

Ir-rwol tal-Kunsill tal-FSE

Il-Kunsill tal-FSE stabbilit skont l-Artikolu 104 tal-Ftehim ta' Shubija Ekonomika bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra, (minn hawn 'il quddiem imsejjaħ il-“Ftehim”) huwa responsabbli għall-kwistjonijiet kollha msemmija f'dak l-Artikolu.

Artikolu 2

Il-Kompożizzjoni u l-Preidenza

1. Il-Kunsill tal-FSE huwa magħmul minn rappreżentanti tal-Unjoni Ewropea u tar-Repubblika tal-Kenja fil-livell ministerjali jew il-persuni ddeżinjati minnhom.
2. Il-Kunsill tal-FSE għandu jkun kopresedut mill-Membru tal-Kummissjoni Ewropea inkarigat mill-kummerċ għall-Unjoni Ewropea, u mis-Segretarju tal-Kabinett rilevanti responsabbli għall-kummerċ internazzjonali għar-Repubblika tal-Kenja (il-“Kopresidenti”).

Artikolu 3

Segretarjat

1. L-uffiċjali mid-dipartiment responsabbli għall-kummerċ internazzjonali għal kull Parti għandhom jaġixxu flimkien bħala Segretarjat tal-Kunsill tal-FSE (“is-Segretarjat”).
2. Kull Parti għandha tinnotifika lill-Parti l-oħra bl-isem, il-pożizzjoni u d-dettalji ta’ kuntatt tal-uffiċjal li huwa l-membri tas-Segretarjat tal-Kunsill tal-FSE (is-“Segretarju”) għal dik il-Parti. Dak l-uffiċjal huwa meqjus li jkompli jaġixxi bħala Segretarju għall-Parti sad-data li fiha l-Parti tkun innotifikat lill-Parti l-oħra bil-hatra ta’ Segretarju gdid.

Artikolu 4

Laqgħat

1. Skont l-Artikolu 104(5) tal-Ftehim, il-Kunsill tal-FSE għandu jiltaqa’ f’intervalli regolari, li ma jaqbzux perjodu ta’ sentejn, u b’mod straordinarju, kull meta ċ-ċirkostanzi jirrikjedu dan, bil-qbil tal-Partijiet.
2. Il-laqgħat għandhom isiru f’data u hin miftiehma b’mod alternat fi Brussell u f’Nairobi, sakemm ma jkunx miftiehem mod ieħor mill-Kopresidenti.
3. Il-laqgħat għandhom jissejhu mill-Kopresident tal-Parti li tkun qed tospita l-laqgħa.
4. Laqgħa tista’ ssir wiċċ imb wiċċ, b’vidjokonferenza jew bi kwalunkwe mezz ieħor kif miftiehem mill-Partijiet.

Artikolu 5
Delegazzjonijiet

Is-Segretarju għal kull Parti għandu, f'perjodu ta' żmien raġonevoli qabel laqgħa, jinforma lis-Segretarju tal-Parti l-oħra dwar il-kompożizzjoni maħsuba tad-delegazzjonijiet tal-Unjoni Ewropea u tar-Repubblika tal-Kenja, rispettivament. Il-listi għandhom jispeċifikaw l-isem u l-funzjoni ta' kull membru tad-delegazzjoni.

Artikolu 6
Aġenda tal-laqgħat

1. Mill-inqas 21 jum qabel laqgħa, is-Segretarju tal-Parti li tkun qed tospita l-laqgħa għandu jibgħat proposta għal aġenda proviżorja lill-Parti l-oħra, bi skadenza biex jipprovdi l-kummenti. Mill-inqas 14-il jum qabel il-laqgħa, is-Segretarjat għandu jfassal l-aġenda proviżorja, filwaqt li jqis il-kummenti mogħtija.
2. L-aġenda għandha tiġi adottata mill-Kunsill tal-FSE fil-bidu ta' kull laqgħa. Punti li ma jidhrux fl-aġenda proviżorja jistgħu jitqieghdu fl-aġenda bi ftehim reċiproku.

Artikolu 7
Stedina ta' esperti

Il-kopresidenti jistgħu, bi ftehim reċiproku, jistiednu esperti (jiġifieri uffiċjali mhux governattivi) biex jattendu l-laqgħat tal-Kunsill tal-FSE sabiex jipprovdu informazzjoni dwar suġġetti speċifiċi u biss għall-partijiet tal-laqgħa fejn jiġu diskussi tali suġġetti speċifiċi.

Artikolu 8

Minuti

1. L-abbozz tal-minuti ta' kull laqgħa għandu jithejja mis-Segretarju tal-Parti li tkun qed tospita l-laqgħa, fi żmien 15-il jum wara li tkun intemmet il-laqgħa, sakemm ma jkunx deċiż mod ieħor mill-Kopresidenti. L-abbozz tal-minuti għandu jintbagħat għall-kummenti lis-Segretarju tal-Parti l-oħra.
2. Il-minuti għandhom, bħala regola ġenerali, jiġbru fil-qosor kull punt fuq l-aġenda, u jispeċifikaw fejn applikabbli:
 - (a) id-dokumenti kollha pprezentati lill-Kunsill tal-FSE;
 - (b) kwalunkwe dikjarazzjoni li wiehed mill-Kopresidenti talab li tiddaħhal fil-minuti; kif ukoll
 - (c) id-deċiżjonijiet meħuda, ir-rakkomandazzjonijiet magħmula, id-dikjarazzjonijiet maqbula u l-konklużjonijiet adottati dwar punti speċifiċi.
3. Il-minuti għandhom jinkludu lista tad-deċiżjonijiet kollha tal-Kunsill tal-FSE, meħuda bi proċedura bil-miktub skont l-Artikolu 9(2), mill-aħhar laqgħa tal-Kunsill tal-FSE.
4. Anness għall-minuti għandu jinkludi lista tal-ismijiet, it-titoli u l-kapaċità tal-individwi kollha li attendew il-laqgħa tal-Kunsill tal-FSE.

5. Is-Segretarjat għandu jaġġusta l-abbozz tal-minuti abbażi tal-kummenti riċevuti u l-abbozz tal-minuti, kif rivedut, għandu jiġi approvat mill-Partijiet fi żmien 30 jum mid-data tal-laqgħa, jew sa kwalunkwe data oħra miftiehma mill-Kopresidenti. Ladarba approvati, is-Segretarjat għandu jistabbilixxi żewġ verżjonijiet oriġinali tal-minuti, u kull Parti għandha tirċievi verżjoni oriġinali waħda tal-minuti.

Artikolu 9

Deċiżjonijiet u rakkomandazzjonijiet

1. Il-Kunsill tal-FSE jista' jadotta deċiżjonijiet u rakkomandazzjonijiet fir-rigward tal-kwistjonijiet kollha fejn il-Ftehim jipprevedi dan. Il-Kunsill tal-FSE għandu jadotta deċiżjonijiet u rakkomandazzjonijiet bi ftehim reċiproku, kif previst fl-Artikolu 105(1) tal-Ftehim.
2. Fil-perjodu bejn il-laqgħat, il-Kunsill tal-FSE jista' jadotta deċiżjonijiet jew rakkomandazzjonijiet permezz ta' proċedura bil-miktub.
3. It-test ta' abbozz ta' deċiżjoni jew rakkomandazzjoni għandu jiġi ppreżentat bil-miktub minn Kopresident lill-Kopresident l-iehor fil-lingwa ta' hidma tal-Kunsill tal-FSE permezz ta' mezzji diplomatiċi. Il-Parti l-oħra għandha jkollha xahar, jew kwalunkwe perjodu itwal ta' żmien speċifikat mill-Parti proponenti, biex tesprimi l-qbil tagħha mal-abbozz ta' deċiżjoni jew rakkomandazzjoni. Jekk il-Parti l-oħra ma tesprimix il-qbil tagħha, id-deċiżjoni jew ir-rakkomandazzjoni proposta għandha tiġi diskussa u tista' tiġi adottata fil-laqgħa li jmiss tal-Kunsill tal-FSE. L-abbozzi ta' deċiżjonijiet jew rakkomandazzjonijiet għandhom jitqiesu li jkunu ġew adottati ladarba l-Parti l-oħra tesprimi l-qbil tagħha u għandhom jiġu rreġistrati fil-minuti tal-laqgħa tal-Kunsill tal-FSE skont l-Artikolu 8(3).

4. Meta l-Kunsill tal-FSE jinghata s-setgħa skont il-Ftehim li jadotta deċiżjonijiet jew rakkomandazzjonijiet, dawn l-atti għandhom ikunu intitolati rispettivament “Deċiżjoni” jew “Rakkomandazzjoni”. Is-Segretarjat tal-Kunsill tal-FSE għandu jagħti lil kwalunkwe deċiżjoni jew rakkomandazzjoni numru tas-serje progressiv, id-data tal-adozzjoni u deskrizzjoni tas-sugġett tagħhom. Kull deċiżjoni u rakkomandazzjoni għandha tipprovdi għad-data tad-dhul fis-seħh tagħha.
5. Id-deċiżjonijiet u r-rakkomandazzjonijiet adottati mill-Kunsill tal-FSE għandhom jiġu stabbiliti f’żewġ kopji, awtentikati mill-Kopresidenti u trażmessi lil kull Parti.

Artikolu 10

Trasparenza

1. Il-Partijiet jistgħu jaqblu li jiltaqgħu fil-pubbliku.
2. Kull Parti tista’ tiddeċiedi dwar il-pubblikazzjoni tad-deċiżjonijiet u r-rakkomandazzjonijiet tal-Kunsill tal-FSE fil-pubblikazzjoni uffiċjali rispettiva tagħha jew online.
3. Id-dokumenti kollha ppreżentati minn Parti jenhtieg li jitqiesu bħala kunfidenzjali, sakemm dik il-Parti ma tiddeċidix mod ieħor.
4. L-aġendi proviżorji tal-laqgħat għandhom isiru pubbliċi qabel ma ssir il-laqgħa tal-Kunsill tal-FSE. Il-minuti tal-laqgħat għandhom isiru pubbliċi wara l-approvazzjoni tagħhom f’konformità mal-Artikolu 8.
5. Il-publikazzjoni tad-dokumenti msemija skont il-paragrafi 2 sa 4 għandha ssir f’konformità mar-regoli applikabbli tal-protezzjoni tad-data ta’ kull Parti.

Artikolu 11

Lingwi

1. Il-lingwa ta' hidma tal-Kunsill tal-FSE għandha tkun l-Ingliż.
2. Il-Kunsill tal-FSE għandu jadotta deċiżjonijiet dwar l-emendar tal-Ftehim fil-lingwi tat-testi awtentiċi tal-Ftehim. Id-deċiżjonijiet l-oħra kollha tal-Kunsill tal-FSE, inkluż dik li permezz tagħha jiġu adottati dawn ir-regoli ta' proċedura kif ukoll kwalunkwe emenda sussegwenti adottata f'konformità mal-Artikolu 13, għandhom jiġu adottati fil-lingwa ta' hidma msemmija fil-paragrafu ta' dan l-Artikolu.
3. Kull Parti għandha tkun responsabbli għat-traduzzjoni ta' deċiżjonijiet u dokumenti oħra fil-lingwa/i uffiċjali tagħha stess, fejn rilevanti, u għandha tkopri l-infiq assoċjat ma' tali traduzzjonijiet.

Artikolu 12

Spejjeż

1. Kull Parti għandha tkopri kwalunkwe spiża li gġarrab bħala riżultat tal-parteciċipazzjoni fil-laqgħat tal-Kunsill tal-FSE, b'mod partikolari fir-rigward tal-persunal, l-ivvjagġar u n-nefqa ta' sussistenza u fir-rigward tan-nefqa fuq vidjokonferenzi jew telekonferenzi, posta u telekomunikazzjoni.
2. In-nefqa marbuta mal-organizzazzjoni tal-laqgħat u mar-riproduzzjoni tad-dokumenti għandha tithallas mill-Parti li tkun qiegħda tospita l-laqgħa.

3. In-nefqa marbuta mal-forniment ta' servizzi ta' interpretazzjoni lejn u mil-lingwa ta' ħidma tal-Kunsill tal-FSE fil-laqgħat għandha tithallas mill-Parti li tkun qed tospita l-laqgħa.

Artikolu 13

Emendi għar-Regoli ta' Proċedura

Dawn ir-Regoli ta' Proċedura jistgħu jiġu emendati bil-miktub b'deċiżjoni tal-Kunsill tal-FSE skont l-Artikolu 9.

ABBOZZ

ID-DEĊIŻJONI NRU .../2025

TAL-KUNSILL TAL-FSE STABBILIT

BIL-FTEHIM TA' SHUBIJA EKONOMIKA (FSE)

**BEJN L-UNJONI EWROPEA, MINN NAHA WAHDA, U R-REPUBBLIKA TAL-KENJA,
MEMBRU TAL-KOMUNITÀ TAL-AFRIKA TAL-LVANT, MIN-NAHA L-OHRA**

ta' ...

**rigward ir-Regoli ta' Proċedura għas-Soluzzjoni tat-Tilwim
u l-Kodiċi ta' Kondotta għall-Arbitri u l-Medjaturi**

IL-KUNSILL TAL-FSE

Wara li kkunsidra l-Ftehim ta' Shubija Ekonomika (FSE) bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra¹ (il-“Ftehim”), iffirmat f'Nairobi fit-18 ta' Diċembru 2023, u b'mod partikolari l-Artikoli 105 u 120 tiegħu,

¹ ĠU UE L, 2024/1648, 1.7.2024,
ELI: http://data.europa.eu/eli/agree_international/2024/1648/oj.

Billi:

- (1) Skont l-Artikolu 104(1) tal-Ftehim, il-Kunsill tal-FSE huwa stabbilit fid-data tad-dhul fis-sehh tal-Ftehim.
- (2) Skont l-Artikolu 105(3) u l-Artikolu 120 tal-Ftehim, il-Kunsill tal-FSE għandu jistabbilixxi Regoli ta' Proċedura għas-Soluzzjoni tat-Tilwim u l-Kodiċi ta' Kondotta għall-Arbitri u l-Medjaturi,

ADOTTA DIN ID-DEĊIŻJONI:

Artikolu 1

Ir-Regoli ta' Proċedura għas-Soluzzjoni tat-Tilwim u l-Kodiċi ta' Kondotta għall-Arbitri u l-Medjaturi huma stabbiliti kif stipulat fl-Annessi 1 u 2 ta' din id-Deċiżjoni.

Artikolu 2

Din id-Deċiżjoni għandha tidhol fis-sehħ fd-data tal-adozzjoni tagħha.

Magħmul fi ..., ...

Għall-Kunsill tal-FSE

Il-Kopresidenti

ANNESS 1

Regoli ta' Proċedura għas-Soluzzjoni tat-Tilwim

I. Definizzjonijiet

1. Għall-finijiet tal-Parti VII (l-Evitar u Soluzzjoni tat-Tilwim) tal-Ftehim, u dawn ir-Regoli ta' Proċedura għas-Soluzzjoni tat-Tilwim u l-Kodiċi ta' Kondotta għall-Arbitri u l-Medjaturi, japplikaw id-definizzjonijiet li ġejjin:
 - (a) “konsulent” tfisser individwu miżmum minn Parti biex jagħti pariri jew jassisti lil dik il-Parti b'rabta ma' proċedura ta' arbitraġġ;
 - (b) “arbitru” tfisser membru ta' bord tal-arbitraġġ;
 - (c) “assistent” tfisser individwu li, skont it-termini tal-ħatra u skont id-direzzjoni u l-kontroll ta' arbitru, iwettaq riċerka jew jassisti lil dak l-arbitru;
 - (d) “il-Parti lmentatriċi” tfisser il-Parti li titlob l-istabbiliment ta' bord tal-arbitraġġ skont l-Artikolu 112 (Bidu tal-Proċedura ta' Arbitraġġ) tal-Ftehim;
 - (e) “medjatur” tfisser individwu li jkun intgħażel bħala medjatur f'konformità mal-Artikolu 111 (Medjazzjoni) tal-Ftehim;

- (f) “Parti li kontriha jkun sar l-ilment” tfisser il-Parti li allegatament tkun qed tikser dispożizzjoni koperta mill-Parti VII (Evitar u Soluzzjoni tat-Tilwim) tal-Ftehim (minn hawn ‘il quddiem imsejha “dipożizzjoni koperta”).

II. Notifiki

2. Kwalunkwe talba, avviż, sottomissjoni bil-miktub jew dokument ieħor (minn hawn ‘il quddiem imsejhin “notifika”) ta’:
 - (a) il-bord ta’ arbitraġġ għandhom jintbagħtu liż-żewġ Partijiet fl-istess hin;
 - (b) Parti, indirizzata lill-bord ta’ arbitraġġ għandhom jiġu kkupjati lill-Parti l-oħra fl-istess hin; kif ukoll
 - (c) Parti, indirizzati lill-Parti l-oħra għandhom jiġu kkupjati lill-bord ta’ arbitraġġ fl-istess hin.
3. Kull notifika għandha ssir permezz tal-posta elettronika jew, fejn xieraq, b’kull mezz ieħor ta’ telekomunikazzjoni li jipprovdi rekord li d-dokument ikun intbagħat. Sakemm ma jiġix ippruvat mod ieħor, tali notifika għandha titqies li giet ikkonsenjata fl-istess jum li tkun intbagħtet.
4. In-notifiki għandhom jiġu indirizzati lid-Direttorat Ġenerali tal-Kummissjoni Ewropea responsabbli għall-Kummerċ għall-Unjoni Ewropea, u lid-dipartiment responsabbli għall-kummerċ internazzjonali tar-Repubblika tal-Kenja, rispettivament.
5. Żbalji zgħar ta’ natura klerikali f’notifika relatata ma’ proċedura ta’ arbitraġġ jistgħu jiġu kkoreġuti bil-konsenja ta’ dokument ġdid li jindika l-bidliet b’mod ċar.

6. Jekk l-iahħhar jum għall-konsenja ta' dokument jaħbat f'jum mhux tax-xogħol għall-istituzzjonijiet tal-Unjoni Ewropea jew għall-gvern tar-Repubblika tal-Kenja, il-perjodu ta' zmien għall-konsenja tad-dokument għandu jintemm fl-ewwel jum tax-xogħol li jmiss.

III. Hatra tal-arbitri

7. Jekk skont l-Artikolu 113 (It-Twaqqif tal-Bord tal-Arbitraġġ) tal-Ftehim, arbitru jintgħażel bil-polza, il-Kopresident tal-Kumitat ta' Uffiċjali Għolja tal-Parti lmentatriċi għandu jinforma minnufih lill-Kopresident tal-Kumitat ta' Uffiċċjali Għolja tal-Parti li kontriha jkun sar l-ilment bid-data, il-ħin u l-post tal-għażla bil-polza. Il-Parti li kontriha jsir l-ilment tista', jekk tagħzel hekk, tkun preżenti meta tittella' dik il-polza. L-għażla għandha ssir bil-Parti jew bil-Partijiet li jkunu preżenti.
8. Il-Kopresident tal-Kumitat ta' Uffiċċjali Għolja tal-Parti lmentatriċi għandu jinnotifika, bil-miktub, lil kull individwu li jkun intgħażel biex iservi bħala arbitru dwar l-għażla tiegħu. Kull individwu għandu jikkonferma d-disponibbiltà tiegħu liż-żewġ Partijiet fi zmien hamest ijiem mid-data tal-konsenja ta' tali notifika.

9. L-arbitri għandhom jaċċettaw il-ħatra tagħhom billi jiffirmaw il-kuntratti tal-ħatra. Mingħajr preġudizzju għall-Artikolu 112 (Bidu tal-Proċedura ta' Arbitraġġ) tal-Ftehim, il-Partijiet għandhom jagħmlu hilitom biex jiżguraw li, sa mhux aktar tard miż-żmien li l-arbitri magħżula kollha jkunu kkonfermaw id-disponibbiltà tagħhom, ikunu qablu dwar ir-remunerazzjoni u r-rimborż tal-ispejjeż tal-arbitri u l-assistenti, u jkunu hejjew il-kuntratti ta' ħatra meħtieġa, bil-ħsieb li jiġu ffirmati minnufih. Ir-remunerazzjoni u l-ispejjeż tal-arbitri għandhom ikunu bbażati fuq l-istandards tad-WTO. Ir-remunerazzjoni u l-ispejjeż ta' assistent jew tal-assistenti ta' arbitru ma għandhomx jaqbzu l-50 % tar-remunerazzjoni ta' dak l-arbitru.

IV. Laqgħa organizzazzjonali

10. Sakemm il-Partijiet ma jiftehmux mod ieħor, huma għandhom jiltaqgħu mal-bord ta' arbitraġġ fi żmien sebat ijiem mill-istabbiliment tiegħu biex jiddeterminaw kwistjonijiet bħal dawn kif il-Partijiet jew il-bord tal-arbitraġġ iqisu xierqa, inkluż l-iskeda tal-proċedura tal-bord tal-arbitraġġ. L-arbitri u r-rappreżentanti tal-Partijiet jistgħu jieħdu sehem f'din il-laqgħa permezz ta' kwalunkwe mezz, inkluż bit-telefon, permezz ta' vidjokonferenza jew mezzi elettronici oħra ta' komunikazzjoni.

V. Termini ta' referenza

11. Sakemm il-Partijiet ma jaqblux mod iehor fi żmien hamest ijiem mid-data tat-twaqqif tal-bord tal-arbitraġġ, it-termini ta' referenza tal-bord għandhom ikunu:

“li jeżamina, fid-dawl tad-dispożizzjonijiet rilevanti tal-FSE bejn l-UE u l-Kenja ċċitati mill-Partijiet, il-kwistjoni msemmija fit-talba tal-bord tal-arbitraġġ, li jagħmel sejbiet dwar l-applikabbiltà tad-dispożizzjonijiet koperti u l-konformità tal-miżura inkwistjoni ma' dawk id-dispożizzjonijiet, u li jippreżenta rapport f'konformità mal-Artikoli 114 (Rapport tal-Bord Interim) u 115 (Deċiżjoni tal-Bord tal-Arbitraġġ) ta' dak il-Ftehim.”
12. Jekk il-Partijiet jaqblu dwar termini ta' referenza oħra, huma għandhom jinnotifikaw it-termini ta' referenza miftiehma lill-bord tal-arbitraġġ fil-perjodu ta' żmien stabbilit fir-Regola 11.

VI. Sottomissjonijiet bil-miktub

13. Il-Parti li tilmenta għandha tippreżenta s-sottomissjoni tagħha bil-miktub mhux aktar tard minn 20 jum wara d-data tat-twaqqif tal-bord ta' arbitraġġ. Il-Parti li kontriha jsir l-ilment għandha tippreżenta s-sottomissjoni bil-miktub tagħha mhux aktar tard minn 20 jum wara d-data li fiha tkun irċeviet is-sottomissjoni bil-miktub tal-Parti lmentatriċi.

VII. L-operat tal-bord ta' arbitraġġ

14. Il-president tat-tribunal tal-arbitraġġ għandu jippresjedi fil-laqgħat kollha tiegħu. Il-bord ta' arbitraġġ jista' jiddelega l-awtorità lill-president biex jieħu deċiżjonijiet amministrattivi u proċedurali.

15. Sakemm ma jkunx previst mod ieħor fit-Titolu II (Soluzzjoni tat-Tilwim) tal-Parti VII (Evitar u Soluzzjoni tat-Tilwim) tal-Ftehim jew f'dawn ir-Regoli ta' Proċedura, il-bord tal-arbitraġġ jista' jwettaq l-attivitajiet tiegħu permezz ta' kwalunkwe mezz, inkluż it-telefown, il-konferenza bil-vidjo jew mezzi elettronici oħra ta' komunikazzjoni.
16. L-arbitri biss jistgħu jiehdu sehem fid-deliberazzjonijiet tal-bord ta' arbitraġġ, iżda l-bord ta' arbitraġġ jista' jippermetti lill-assistenti tiegħu biex ikunu preżenti waqt id-deliberazzjonijiet tiegħu.
17. L-abbozzar ta' kwalunkwe deċiżjoni u rapport għandu jibqa' r-responsabbiltà esklussiva tal-bord ta' arbitraġġ u ma għandux jiġi ddelegat.
18. Meta tinqala' kwistjoni proċedurali li ma tkunx koperta mit-Titolu II (Soluzzjoni tat-Tilwim) tal-Parti VII (Evitar u Soluzzjoni tat-Tilwim) tal-Ftehim jew minn dawn ir-Regoli ta' Proċedura u l-Kodiċi ta' Kondotta għall-Arbitri u l-Medjaturi, il-bord tal-arbitraġġ, wara konsultazzjoni mal-Partijiet, jista' jadotta proċedura xierqa li tkun kompatibbli ma' dawk id-dispożizzjonijiet.
19. Il-bord ta' arbitraġġ għandu jiżgura soluzzjoni fil-pront tat-tilwima. Jekk il-bord tal-arbitraġġ iqis li hemm bżonn li jiġi modifikat xi wiehed mill-perjodi ta' żmien għall-proċedura tal-bord tal-arbitraġġ għajr il-perjodi ta' żmien stabbiliti fit-Titolu II (Soluzzjoni tat-Tilwim) tal-Parti VII (Evitar u Soluzzjoni tat-Tilwim) tal-Ftehim jew li jsir kwalunkwe aġġustament proċedurali jew amministrattiv ieħor, huwa għandu jinforma lill-Partijiet bil-miktub bir-raġunijiet għall-modifika jew l-aġġustament u bil-perjodu ta' żmien jew l-aġġustament meħtieġ. Il-bord tal-arbitraġġ jista' jadotta l-modifika jew l-aġġustament wara konsultazzjoni mal-Partijiet.

VIII. Sostituzzjoni

20. Jekk Parti tqis li arbitru ma jikkonformax mar-rekwiżiti tal-Kodiċi ta' Kondotta għall-Arbitri u l-Medjaturi u għal dik ir-raġuni għandu jiġi sostitwit, dik il-Parti jenħteġ li tinnotifika lill-Parti l-oħra fi żmien 15-il jum mid-data li fiha tkun kisbet biżżejjed evidenza tal-allegat nuqqas ta' konformità tal-arbitru ma' dawk ir-rekwiżiti.
21. Il-Partijiet għandhom jikkonsultaw fi żmien 15-il jum mid-data tan-notifika msemmija fir-Regola 20. Dawn għandhom jinfirmaw lill-arbitru dwar l-allegat nuqqas ta' konformità u jistgħu jitolbu lill-arbitru biex jieħu passi biex jirrimedjah. Huma jistgħu wkoll, jekk jaqblu, ineħħu l-arbitru u jagħzlu arbitru ġdid skont l-Artikolu 113 (Stabbiliment tal-Bord tal-Arbitraġġ) tal-Ftehim.
22. Jekk il-Partijiet jonqsu milli jaqblu dwar il-bżonn li jinbidel arbitru, għajr il-president tal-bord ta' arbitraġġ, kwalunkwe Parti tista' titlob li din il-kwistjoni tiġi riferuta lill-president tal-bord ta' arbitraġġ, u d-deċiżjoni tiegħu għandha tkun finali.
- Jekk il-president tal-bord tal-arbitraġġ isib li l-arbitru ma jikkonformax mar-rekwiżiti tal-Kodiċi ta' Kondotta għall-Arbitri u l-Medjaturi, l-arbitru għandu jitneħħa u għandu jintgħażel arbitru ġdid sf'konformità mal-Artikolu 113 (It-Twaqqif tal-Bord tal-Arbitraġġ) tat-Titolu II (Soluzzjoni tat-Tilwim) tal-Ftehim.

23. Jekk il-Partijiet jonqsu milli jaqblu dwar il-htieġa li jinbidel il-president, kwalunkwe Parti tista' titlob li din il-kwistjoni tigi riferuta lil wieħed mill-individwi l-oħra fis-sublista rilevanti ta' presidenti stabbilita skont l-Artikolu 125 (Lista ta' Arbitri) tal-Ftehim. Ismu jew isimha għandu jittella' bil-polza mill-Kopresident tal-Kumitat ta' Uffiċjali Għolja mill-Parti rikjedenti, jew mid-delegat tal-Kopresident. Id-deċiżjoni tal-persuna magħżula dwar il-htieġa li jinbidel il-president għandha tkun finali. Jekk dik il-persuna ssib li l-president ma jikkonformax mar-rekwiżiti tal-Kodiċi ta' Kondotta għall-Arbitri u l-Medjaturi, il-president għandu jitneħħa u għandu jintgħażel president ġdid f'konformità mal-Artikolu 113 (Stabbiliment tal-Bord tal-Arbitraġġ) tal-Ftehim.

IX. Seduti ta' Smigh

24. Fuq il-bażi tal-iskeda stabbilita skont ir-Regola 10, wara konsultazzjoni mal-Partijiet u mal-arbitri l-oħra, il-president tal-bord ta' arbitraġġ għandu jinnotifika lill-Partijiet dwar id-data, il-hin u l-post tas-seduta ta' smigh. Dik l-informazzjoni għandha ssir disponibbli għall-pubbliku mill-Parti fejn issir is-seduta ta' smigh.
25. Sakemm il-Partijiet ma jaqblux mod iehor, is-seduta ta' smigh għandha ssir fi Brussell jekk il-Parti lmentatriċi tkun ir-Repubblika tal-Kenja u f'Nairobi jekk il-Parti lmentatriċi tkun l-Unjoni Ewropea. Il-Parti li kontriha jsir l-ilment għandha tkun inkarigata mill-amministrazzjoni logistika tas-seduta ta' smigh u tħallas l-ispejjeż tas-seduta tas-smigh.

26. Minkejja r-Regola 25, il-bord ta' arbitraġġ jista' jiddeċiedi, fuq talba ta' Parti, li jorganizza seduta ta' smiġ virtwali jew ibrida u jagħmel arrangamenti xierqa, filwaqt li jqis id-drittijiet ta' proċess ġust u l-htieġa li tigi żgurata t-trasparenza f'konformità mar-Regoli 40 sa 43.
27. It-tribunal tal-arbitraġġ jista' jitlob li jkun hemm seduti addizzjonali jekk il-Partijiet jaqblu dwar dan.
28. L-arbitri kollha għandhom ikunu preżenti tul is-seduti kollha.
29. Sakemm il-Partijiet ma jiftehmux mod ieħor, il-persuni li ġejjin jistgħu jattendu s-seduta ta' smiġ, irrispettivament minn jekk is-seduta ta' smiġ tkunx miftuħa għall-pubbliku jew le:
- (a) rappreżentanti u konsulenti ta' Parti; kif ukoll
 - (b) assistenti, interpreti u persuni oħra li l-preżenza tagħhom tkun meħtieġa mill-bord.
30. Sa mhux aktar tard minn hamest ijiem qabel id-data ta' seduta ta' smiġ, kull Parti għandha tagħti lill-bord ta' arbitraġġ u lill-Parti l-oħra lista ta' ismijiet tal-persuni li jkunu se jipprezentaw argumenti jew preżentazzjonijiet orali fis-seduta ta' smiġ f'isem dik il-Parti u ta' rappreżentanti u konsulenti oħra li jkunu se jattendu s-seduta ta' smiġ.
31. Il-bord tal-arbitraġġ għandu jiżgura li l-Partijiet jigu ttrattati fuq l-istess livell u jingħataw biżżejjed żmien biex jipprezentaw l-argumenti tagħhom.
32. Il-bord ta' arbitraġġ jista' jindirizza direttament mistoqsijiet lil kwalunkwe miż-żewġ Partijiet f'kull hin matul is-seduta ta' smiġ.
33. Il-bord ta' arbitraġġ għandu jara li r-registrazzjoni tas-seduta ta' smiġ tingħata lill-Partijiet mill-aktar fis possibbli wara s-seduta ta' smiġ.

34. Kull Parti tista' tagħmel sottomissjoni supplimentari bil-miktub dwar kwalunkwe kwistjoni li tkun qamet matul is-seduta ta' smigh fi zmien 10 ijiem mid-data tas-seduta ta' smigh.

X. Mistoqsijiet bil-miktub

35. Il-bord ta' arbitraġġ jista' fi kwalunkwe hin matul il-proċedura tal-bord tal-arbitraġġ jindirizza mistoqsijiet bil-miktub lil wahda mill-Partijiet jew lit-tnejn li huma. Kwalunkwe mistoqsija sottomessa lil wahda mill-Partijiet għandha tigi kkupjata lill-Parti l-oħra.
36. Parti għandha tipprovdi lill-Parti l-oħra b'kopja tat-tweġibiet tagħha għall-mistoqsijiet tal-bord ta' arbitraġġ. Il-Parti l-oħra għandu jkollha l-opportunità li tipprovdi kummenti bil-miktub dwar dik ir-risposta fi zmien hamest ijiem mill-konsenja ta' dik il-kopja.

XI. Sospensjoni u terminazzjoni

37. Fuq it-talba tal-Parti lmentatriċi, il-bord tal-arbitraġġ jista' jissospendi l-hidma tiegħu fi kwalunkwe hin għal perjodu li ma jaqbiżx it-12-il xahar konsekuttivi. Fuq it-talba taż-żewġ Partijiet, il-bord tal-arbitraġġ għandu jissospendi l-hidma tiegħu fi kwalunkwe hin għal perjodu miftiehem mill-Partijiet u li ma jaqbiżx it-12-il xahar konsekuttivi.

38. Il-bord tal-arbitraġġ għandu jerga' jibda l-ħidma tiegħu qabel l-iskadenza tal-perjodu ta' sospensjoni fuq it-talba taż-żewġ Partijiet. Il-bord tal-arbitraġġ għandu jerga' jibda l-ħidma tiegħu mal-iskadenza tal-perjodu ta' sospensjoni fuq it-talba tal-Parti lmentatriċi. Il-bord tal-arbitraġġ jista' jerga' jibda l-ħidma tiegħu mal-iskadenza tal-perjodu ta' sospensjoni fuq talba tal-Parti konvenuta jekk is-sospensjoni tkun intalbet miż-żewġ Partijiet. Il-Parti rikjedenti għandha tibgħat notifika lill-Parti l-oħra kif xieraq. Jekk il-bord tal-arbitraġġ ma jergax jibda l-ħidma tiegħu mal-iskadenza tal-perjodu ta' sospensjoni skont din ir-Regola, l-awtorità tal-bord tal-arbitraġġ għandha tiskadi, u l-proċedura għas-soluzzjoni tat-tilwim għandha tintemm.
39. Jekk il-ħidma tal-bord tal-arbitraġġ tiġi sospiża, il-perjodi ta' żmien rilevanti stabbiliti fit-Titolu II (Soluzzjoni tat-Tilwim) tal-Parti VII (Evitar u Soluzzjoni tat-Tilwim) tal-Ftehim għandhom jiġu estiżi bl-istess perjodu ta' żmien li għalih tkun ġiet sospiża l-ħidma tal-bord tal-arbitraġġ.

XII. Kunfidenzjalità

40. Kull Parti u l-bord tal-arbitraġġ għandhom jittrattaw bħala kunfidenzjali kwalunkwe informazzjoni li tikkwalifika bħala kunfidenzjali skont ir-Regola 41. Jekk Parti tagħmel preżentazzjoni bil-miktub lill-bord ta' arbitraġġ li jkun fiha informazzjoni kunfidenzjali, għandha tipprovdi wkoll sottomissjoni mingħajr l-informazzjoni kunfidenzjali, li għandha ssir pubblika.
41. Informazzjoni kunfidenzjali tikkonsisti minn:
- (a) informazzjoni kummerċjali kunfidenzjali;
 - (b) informazzjoni li hija protetta mili ssir disponibbli għall-pubbliku skont il-Ftehim;

- (c) informazzjoni li hija protetta biex ma ssirx disponibbli għall-pubbliku, fil-każ ta' informazzjoni mill-Parti li tilmenta, skont il-liġi tal-Parti li tilmenta, u fil-każ ta' informazzjoni mill-Parti li kontriha jkun sar l-ilment, skont il-liġi tal-Parti li kontriha jkun sar l-ilment; jew
 - (d) informazzjoni li l-iżvelar tagħha jimpedixxi l-infurzar tal-liġi.
42. Jekk il-Partijiet ma jaqblux dwar jekk l-informazzjoni tikkwalifikax bħala kunfidenzjali, il-bord ta' arbitraġġ għandu jiddeċiedi, fuq it-talba ta' Parti, wara konsultazzjoni mal-Partijiet.
43. Il-bord ta' arbitraġġ għandu jiltaqa' f' seduta magħluqa jekk is-sottomissjoni u l-argumenti ta' xi Parti jkun fihom informazzjoni kunfidenzjali. Il-Partijiet għandhom iżommu l-kunfidenzjalità ta' kwalunkwe seduta ta' smiġħ li ssir fil-magħluq.

XIII. Trasparenza

44. Kull Parti għandha tippubblika minnufih:
- (a) talba għal konsultazzjonijiet skont l-Artikolu 110(2) (Konsultazzjonijiet) tal-Ftehim;
 - (b) talba mill-bord tal-arbitraġġ skont l-Artikolu 112 (Bidu tal-Proċedura ta' Arbitraġġ) tal-Ftehim;

- (c) id-data tat-twaqqif ta' bord tal-arbitraġġ f'konformità mal-Artikolu 113(5) (It-Twaqqif tal-Bord tal-Arbitraġġ) tal-Ftehim, il-limitu taż-żmien għas-sottomissjonijiet *amicus curiae* stabbilit mill-bord skont ir-Regola 51 (a), u l-lingwa ta' hidma għall-proċedura tal-bord tal-arbitraġġ stabbilita f'konformità mar-Regoli 55 jew 56;
- (d) is-sottomissjonijiet u d-dikjarazzjonijiet tagħha fil-proċedura tal-bord tal-arbitraġġ;
- (e) soluzzjoni miftiehma reċiprokament skont l-Artikolu 119 (Soluzzjoni Miftiehma Reċiprokament) tal-Ftehim; u
- (f) ir-rapporti u d-deċizzjonijiet finali tal-bord tal-arbitraġġ.

- 45. Kwalunkwe smiġh tal-bord tal-arbitraġġ għandu jkun miftuħ għall-pubbliku.
- 46. Persuni fiżiċi ta' Parti jew persuni ġuridiċi stabbiliti f'Parti jistgħu jagħmlu sottomissjonijiet *amicus curiae* lill-bord tal-arbitraġġ skont ir-Regola 51.
- 47. Ir-Regoli 44 u 45 għandhom ikunu soġġetti għall-protezzjoni ta' informazzjoni kunfidenzjali kif stabbilit fir-Regoli 40 sa 43.

XIV. Kuntatti *ex parte*

- 48. It-tribunal tal-arbitraġġ ma għandux jiltaqa' jew jikkomunika ma' Parti fl-assenza tal-Parti l-oħra.

49. Arbitru ma għandu jiddiskuti l-ebda aspett tas-sugġett tal-proċedura tal-bord tal-arbitraġġ ma' Parti wahda jew maż-żewġ Partijiet fin-nuqqas tal-arbitri l-oħra.
50. Parti ma għandu jkollha l-ebda kuntatt ma' arbitru. Kwalunkwe kuntatt bejn Parti u persuna li tkun qed tiġi kkunsidrata għall-għażla bħala arbitru għandu jkun limitat għal kwistjonijiet relatati mad-disponibbiltà ta' dik il-persuna u l-kuntratt tal-ħatra.

XV. Sottomissjonijiet *amicus curiae*

51. Sakemm il-Partijiet ma jaqblux mod ieħor, fi żmien hamest ijiem mid-data tal-istabbiliment tal-bord ta' arbitraġġ, il-bord ta' arbitraġġ jista' jirċievi sottomissjonijiet bil-miktub mhux mitluba minn persuni fiżiċi ta' Parti jew minn persuni ġuridiċi stabbiliti fit-territorju ta' Parti li jkunu indipendenti mill-gvernijiet tal-Partijiet (minn hawn 'il quddiem imsejha "sottomissjonijiet *amicus curiae*"), dment li dawn:
- (a) jaslu għand il-bord tal-arbitraġġ sa data stabbilita mill-bord tal-arbitraġġ u li ma għandhiex tkun aktar tard mid-data stabbilita għall-ewwel sottomissjoni bil-miktub tal-Parti li kontriha jkun sar l-ilment;
 - (b) ikunu konċiżi, u fi kwalunkwe każ ma jkunux itwal minn 15-il paġna, inkluż kwalunkwe anness, u ttajpjati bi spazju doppju;
 - (c) huma direttament rilevanti għal kwistjoni fattwali jew legali li tkun qed tiġi kkunsidrata mill-bord tal-arbitraġġ;
 - (d) ikun fihom deskrizzjoni tal-persuna li tkun qed tagħmel is-sottomissjoni, inkluż, jekk applikabbli, in-nazzjonalità jew il-post tal-istabbiliment ta' dik il-persuna, in-natura tal-attivitajiet tagħha, l-istatus legali tagħha, l-oġettivi ġenerali tagħha, is-sors tal-finanzjament tagħha u kwalunkwe entità ta' kontroll;

(e) jispeċifikaw in-natura tal-interess li l-persuna għandha fil-proċedura tal-bord tal-arbitraġġ; kif ukoll

(f) jiġu abbozzati fil-lingwa ta' hidma determinata skont ir-Regoli 55 jew 56.

52. Is-sottomissjonijiet *amicus curiae* għandhom jintbagħtu lill-Partijiet għall-kummenti. Il-Partijiet jistgħu jipprezentaw il-kummenti, fi żmien għaxart ijiem wara d-data tal-konsenja tagħhom lill-Partijiet.

53. Il-bord ta' arbitraġġ għandu jelenka fir-rapport tiegħu s-sottomissjonijiet *amicus curiae* kollha li jkun irċieva skont ir-Regola 51. Il-bord ta' arbitraġġ ma għandux ikun obligat jindirizza fir-rapport tiegħu l-argumenti li jkunu saru f'dawk is-sottomissjonijiet. Jekk il-bord tal-arbitraġġ jindirizza argumenti li jsiru fih, huwa għandu jqis ukoll kwalunkwe kumment magħmul mill-Partijiet skont ir-Regola 52.

XVI. Każijiet urġenti

54. F'każijiet ta' urġenza kif imsemmi fil-Parti VII (Evitar u Soluzzjoni tat-Tilwim) tal-Ftehim, il-bord tal-arbitraġġ, wara konsultazzjoni mal-Partijiet, għandu jaġġusta, kif xieraq, il-perjodi ta' żmien stabbiliti f'dawn ir-Regoli ta' Proċedura. Il-bord ta' arbitraġġ għandu jinnotifika lill-Partijiet b'tali aġġustamenti.

XVII. Lingwa ta' hidma u traduzzjoni

55. Matul il-konsultazzjonijiet imsemmija fl-Artikolu 110 (Konsultazzjonijiet) tal-Ftehim, u mhux aktar tard mil-laqgħa organizzattiva msemmija fir-Regola 10, il-Partijiet għandhom jaqblu hilitom biex jaqblu dwar lingwa ta' hidma komuni għall-proċedura tal-bord tal-arbitraġġ.
56. Jekk il-Partijiet ma jkunux jistgħu jaqblu dwar lingwa ta' hidma komuni, il-lingwa li biha jkun gie nnegożjat il-Ftehim għandha tkun il-lingwa ta' hidma għall-proċedura tal-bord ta' arbitraġġ.
57. Ir-rapporti u d-deċiżjonijiet tal-bord ta' arbitraġġ għandhom jinharġu fil-lingwa ta' hidma.
58. Jekk Parti tissottometti dokument b'lingwa li ma tkunx il-lingwa ta' hidma, hija għandha fl-istess hin tissottometti traduzzjoni tiegħu fil-lingwa tal-hidma bi spejjeż tagħha stess.

XVIII. Perjodi ta' żmien

59. Il-perjodi ta' żmien kollha stabbiliti f'dawn ir-Regoli ta' Proċedura għandhom jingħaddu f'jiem kalendarji mill-jum ta' wara l-att li jirreferu għalih, sakemm ma jkunx speċifikat mod ieħor.
60. Kwalunkwe perjodu ta' żmien stabbilit f'dawn ir-Regoli ta' Proċedura jista' jiġi modifikat bi qbil reċiproku tal-Partijiet.
61. Il-bord jista' fi kwalunkwe hin jipproponi lill-Partijiet biex jimmodifikaw kwalunkwe perjodu ta' żmien stabbilit f'dawn ir-Regoli ta' Proċedura, filwaqt li jiddikjaraw ir-raġunijiet għal tali proposta.

XIX. Kostijiet

62. Kull Parti għandha tħallas l-ispejjeż tagħha stess li jirriżultaw mill-parteeċipazzjoni fil-proċedura tal-bord tal-arbitraġġ.
63. Sakemm ma jkunx previst mod ieħor, il-Partijiet għandhom ikunu responsabbli b'mod kongunt għall-ispejjeż għal kwistjonijiet organizzattivi, inklużi r-remunerazzjoni u l-ispejjeż tal-arbitri, u jaqsmuhom b'mod ugwali.

XX. Proċeduri oħra

64. Il-perjodi ta' żmien stabbiliti f'dawn ir-Regoli ta' Proċedura għandhom jiġu aġġustati f'konformità mal-perjodi ta' żmien speċjali previsti għall-preżentazzjoni ta' rapport jew deċiżjoni mill-bord tal-arbitraġġ skont l-Artikolu 115 (Deċiżjoni tal-Bord tal-Arbitraġġ), l-Artikolu 116 (Rieżami ta' Kwalunkwe Miżura Meħuda biex Tikkonforma mad-Deċiżjoni tal-Bord tal-Arbitraġġ), l-Artikolu 117 (Rimedji Temporanji f'każ ta' Nuqqas ta' Konformità) u l-Artikolu 118 (Rieżami ta' Kwalunkwe Miżura Meħuda biex Tikkonforma wara l-Adozzjoni ta' Miżuri Approprijati) tat-Titolu II (Soluzzjoni tat-Tilwim) tal-Parti VII (Evitar u Soluzzjoni tat-Tilwim) tal-Ftehim (Soluzzjoni tat-Tilwim).

XXI. Emenda tar-Regoli ta' Proċedura

u l-Kodiċi ta' Kondotta għall-Arbitri u l-Medjaturi

65. Il-Kunsill tal-FSE jista' jemenda dawn ir-Regoli ta' Proċedura u l-Kodiċi ta' Kondotta għall-Arbitri u l-Medjaturi.

ANNESS 2

Kodiċi ta' Kondotta għall-Arbitri u l-Medjaturi

I. Definizzjonijiet

1. Għall-finijiet ta' dan il-Kodiċi ta' Kondotta, japplikaw id-definizzjonijiet li ġejjin:
 - (a) “kandidat” tfisser individwu li jkun qed jiġi kkunsidrat għall-għażla bħala arbitru skont l-Artikolu 113 (Stabbiliment tal-Bord tal-Arbitraġġ) jew l-Artikolu 125 (Lista ta' Arbitri) tal-Parti VII (Evitar u Soluzzjoni tat-Tilwim) tal-Ftehim;
 - (b) “medjatur” tfisser individwu li jkun intgħażel bħala medjatur f'konformità mal-Artikolu 111 (Medjazzjoni) tal-Parti VII (Evitar u Soluzzjoni tat-Tilwim) tal-Ftehim; u
 - (c) “arbitru” tfisser membru ta' bord tal-arbitraġġ.

II. Prinċipji regolatorji

2. Sabiex jiġu ppreservati l-integrità u l-imparzjalità tal-mekkanizmu għas-soluzzjoni tat-tilwim, il-kandidati u l-arbitri għandhom:
 - (a) jiffamiljarizzaw ruħhom ma' dan il-Kodiċi ta' Kondotta;
 - (b) ikunu indipendenti u imparzjali;
 - (c) jevitaw kwalunkwe kunflitt ta' interess dirett jew indirett;

- (d) jevitaw kondotta mhux xierqa jew preġudizzju u dehra ta' kondotta mhux xierqa jew preġudizzju;
 - (e) josservaw standards għoljin ta' kondotta;
 - (f) ma jieħdu struzzjonijiet minn ebda organizzazzjoni jew gvern fir-rigward tas-soluzzjoni tat-tilwim skont dan il-Ftehim; u
 - (g) ma jkunux influwenzati mill-interess personali, pressjoni esterna, kunsiderazzjonijiet politiċi, fama pubblika, lealtà lejn xi Parti jew biża' mill-kritika.
3. L-arbitri ma għandhomx jidhlu, direttament jew indirettament, għal obbligi jew jaċċettaw xi benefiċċju li jista' b'xi mod ifixkel, jew jidher li jfixkel, fit-twettiq xieraq ta' dmirijiethom.
 4. L-arbitri ma għandhomx jużaw il-pożizzjoni tagħhom fuq il-bord tal-arbitraġġ biex javvanzaw xi interessi personali jew privati. L-arbitri għandhom jevitaw azzjonijiet li jistgħu joħolqu l-impressjoni li oħrajn huma f'pożizzjoni speċjali biex jinfluwenzawhom.
 5. L-arbitri ma għandhomx iħallu relazzjonijiet jew responsabbiltajiet finanzjarji, kummerċjali, professjonali, familjari jew soċjali passati jew preżenti jinfluwenzaw il-kondotta jew il-ġudizzju tagħhom.
 6. L-arbitri għandhom jevitaw li jidhlu fi kwalunkwe relazzjoni jew li jakkwistaw kwalunkwe interess finanzjarju li x'aktarx jaffettwa l-imparzjalità tagħhom jew li jista' raġonevolment joħloq dehra ta' kondotta mhux xierqa jew preġudizzju.

III. Obbligi ta' divulgazzjoni

7. Qabel l-aċċettazzjoni tal-ħatra tagħhom bhala Arbitru skont l-Artikolu 113 (It-Twaqqif tal-Bord tal-Arbitraġġ) tal-Ftehim, il-kandidati li jintalbu jservu bhala arbitru għandhom jirċievu kopja ta' dan il-Kodiċi ta' Kondotta u jiżvelaw kwalunkwe interess, relazzjoni jew kwistjoni passata jew preżenti li x'aktarx taffettwa l-indipendenza jew l-imparzjalità tagħhom jew li tista' tohloq b'mod raġonevoli dehra ta' kondotta mhux xierqa jew preġudizzju. Għal dak l-għan, il-kandidati għandhom jagħmlu l-isforzi raġonevoli kollha biex isiru konxji ta' kwalunkwe interess, relazzjoni jew kwistjoni bħal dawn.
8. L-obbligu ta' divulgazzjoni huwa dmir kontinwu li jirrikjedi li l-arbitri jagħmlu sforzi raġonevoli f'kull ħin biex isiru konxji ta' kwalunkwe interess, relazzjoni jew kwistjoni msemmija fil-paragrafu 7 li tista' tinqala' matul kwalunkwe stadju tal-proċedimenti, u li jiddivulgawh mill-aktar fis possibbli li jsiru jafu bih.
9. Il-kandidati u l-arbitri għandhom jikkomunikaw kwalunkwe kwistjoni li tikkonċerna ksur attwali jew potenzjali ta' dan il-Kodiċi ta' Kondotta lill-Partijiet għall-konsiderazzjoni tagħhom.

IV. Dmirijiet tal-Arbitri

10. Mal-aċċettazzjoni tal-ħatra tagħhom, l-arbitri għandhom ikunu disponibbli biex iwettqu u għandhom iwettqu dmirijiethom bir-reqqa, malajr u b'mod ġust u b'diligenza matul il-proċedimenti.
11. L-arbitri għandhom jikkunsidraw biss il-kwistjonijiet imqajma fil-proċedimenti u meħtieġa għal deċiżjoni jew rapport. Huma m'għandhomx jiddelegaw dak id-dmir lil xi persuna oħra.

12. L-assistenti għandhom jikkonformaw mal-obbligi stabbiliti għall-arbitri fil-Partijiet II (Prinċipji ta' Tmexxija), III (Obbligi ta' divulgazzjoni) u VII (Kunfidenzjalità) *mutatis mutandis*. L-arbitri għandhom jieħdu l-passi kollha xierqa biex jiżguraw li l-assistenti tagħhom ikunu konxji ta' daww l-obbligi u li jikkonformaw magħhom.

V. Dmirijiet tal-kandidati potenzjali

13. L-individwi inklużi fil-lista stabbilita skont l-Artikolu 125 (Lista ta' Arbitri) tal-Ftehim tal-Ftehim għandhom josservaw standards għoljin ta' kondotta u jevitaw kondotta mhux xierqa jew id-dehra tagħha. L-individwi inklużi, jew ikkunsidrati għall-inklużjoni, f'dik il-lista għandhom jikkomunikaw lill-Partijiet mingħajr dewmien kwalunkwe kwistjoni li tista' tiġġustifika kunsiderazzjoni f'dan ir-rigward.

VI. Obbligi ta' Arbitri Preċedenti

14. Arbitri preċedenti għandhom jevitaw azzjonijiet li jistgħu joħolqu d-dehra li kienu preġudikati fit-twettiq ta' dmirijiethom jew li hađu vantaġġ minn kwalunkwe deċiżjoni jew rapport tal-bord ta' arbitraġġ.
15. Arbitri preċedenti għandhom jikkonformaw mal-obbligi stabbiliti fil-Parti VII (Kunfidenzjalità) ta' dan il-Kodiċi ta' Kondotta.

VII. Kunfidenzjalità

16. L-arbitri ma għandhomx jiżvelaw jew jużaw, fi kwalunkwe hin, kwalunkwe informazzjoni mhux pubblika dwar il-proċedimenti jew miksuba matul il-proċedimenti li għalihom ikunu nħatru, hlief għall-finijiet ta' dawk il-proċedimenti. B'mod partikolari, ma għandhomx jiżvelaw jew jużaw tali informazzjoni biex jiksbu vantaġġ personali jew vantaġġ għal oħrajn, jew biex jaffettwaw b'mod negattiv l-interess ta' oħrajn.
17. L-arbitri ma għandhomx jiżvelaw deċiżjoni jew rapport tal-bord tal-arbitraġġ jew ta' partijiet minnhom qabel il-pubblikazzjoni tagħhom skont l-Artikolu XIII (Trasparenza) tar-Regoli ta' Proċedura għas-Soluzzjoni tat-Tilwim.
18. L-arbitri ma għandhom, fl-ebda hin, jiżvelaw id-deliberazzjonijiet ta' bord tal-arbitraġġ, jew il-fehma ta' xi arbitru, u lanqas ma għandhom jagħmlu dikjarazzjonijiet dwar il-proċedimenti li għalihom ikunu nħatru jew dwar il-kwistjonijiet ikkontestati fil-proċedimenti.

VIII. Spejjeż

19. L-arbitri għandhom iżommu rekord u jagħtu rendikont finali tal-hin iddedikat għall-proċedimenti u tal-ispejjeż tagħhom, kif ukoll tal-hin u l-ispejjeż ta' assistent, jekk applikabbli.

IX. Medjaturi

20. Dan il-Kodiċi ta' Kondotta għandu japplika għall-medjaturi, *mutatis mutandis*.

ABBOZZ

ID-DEĊIŻJONI NRU .../2025
TAL-KUMITAT TA' UFFIĊJALI GHOLJA STABBILIT
BIL-FTEHIM TA' SHUBIJA EKONOMIKA (FSE)
BEJN L-UNJONI EWROPEA, MINN NAHA WAHDA,
U R-REPUBBLIKA TAL-KENJA,
MEMBRU TAL-KOMUNITÀ TAL-AFRIKA TAL-LVANT, MIN-NAHA L-OHRA

ta'...

fir-rigward tar-Regoli ta' Proċedura tiegħu

IL-KUMITAT TA' UFFIĊJALI GHOLJA,

Wara li kkunsidra l-Ftehim ta' Shubija Ekonomika (FSE) bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra¹ ("il-Ftehim"), iffirmat f'Nairobi fit-18 ta' Diċembru 2023, u b'mod partikolari l-Artikoli 106 u 107 tiegħu,

¹ ĠU UE L, 2024/1648, 1.7.2024,
ELI: http://data.europa.eu/eli/agree_international/2024/1648/oj.

Billi:

- (1) Skont l-Artikolu 106(1) tal-Ftehim, il-Kumitat ta' Uffiċjali Għolja huwa stabbilit fid-data tad-dhul fis-seħh tal-Ftehim.
- (2) Skont l-Artikolu 107(3) tal-Ftehim, il-Kumitat ta' Uffiċjali Għolja għandu jistabbilixxi r-Regoli ta' Proċedura tiegħu stess,

ADOTTA DIN ID-DEĊIŻJONI:

Artikolu 1

Ir-Regoli ta' Proċedura tal-Kumitat ta' Uffiċjali Għolja huma stabbiliti kif stipulat fl-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-addozzjoni tagħha.

Magħmul fi ..., ...

Għall-Kumitat ta' Uffiċjali Għolja

Għall-Kopresidenti

ANNESS

Regoli ta' Proċedura tal-Kumitat ta' Uffiċjali Għolja
stabbilit bl-Artikolu 106 tal-Ftehim ta' Shubija Ekonomika bejn l-Unjoni Ewropea, minn naħa
waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra

Artikolu 1

Ir-rwol tal-Kumitat ta' Uffiċjali Għolja

Il-Kumitat ta' Uffiċjali Għolja stabbilit skont l-Artikolu 106 tal-Ftehim ta' Shubija Ekonomika bejn
l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika
tal-Lvant, min-naħa l-oħra, (minn hawn 'il quddiem imsejjah il-“Ftehim”) huwa responsabbli għall-
kwistjonijiet kollha msemmija fl-Artikolu 106(5) tal-Ftehim.

Artikolu 2

Il-Kompożizzjoni u l-Previdenza

1. Il-Kumitat ta' Uffiċjali Għolja huwa magħmul minn rappreżentanti tal-Unjoni Ewropea u
tar-Repubblika tal-Kenja u kopresedut minnhom, f'konformità mal-Artikolu 106 tal-
Ftehim, jew minn dawk iddeżinjati minnhom.
2. Kull Parti għandha tinnotifika lill-Parti l-oħra bl-isem, il-pożizzjoni u d-dettalji ta' kuntatt
tal-uffiċjal għoli jew tas-Segretarju Prinċipali li jkun inkarigat mill-kopresidenza tal-
Kumitat ta' Uffiċjali Għolja għal dik il-Parti (il-“Kopresident”). Dak l-uffiċjal għoli jew
Segretarju Prinċipali jitqies li jkollu l-awtorizzazzjoni li jirrappreżenta l-Parti sad-data li
fiha l-Parti tkun innotifikat lill-Parti l-oħra bil-ħatra ta' Kopresident ġdid.

Artikolu 3

Segretarjat

1. L-uffiċjali mid-dipartiment responsabbli għall-Kummerċ għal kull Parti għandhom jaġixxu flimkien bħala Segretarjat tal-Kumitat ta' Uffiċjali Għolja. ("is-Segretarjat")
2. Kull Parti għandha tinnotifika lill-Parti l-oħra bl-isem, il-pożizzjoni u d-dettalji ta' kuntatt tal-uffiċjal li jkun il-membru tas-Segretarjat tal-Kumitat ta' Uffiċjali Għolja (is-Segretarju) għal dik il-Parti. Dak l-uffiċjal huwa meqjus li jkompli jaġixxi bħala Segretarju għall-Parti sad-data li fiha l-Parti tkun innotifikat lill-Parti l-oħra bil-hatra ta' Segretarju ġdid.

Artikolu 4

Laqgħat

1. Skont l-Artikolu 106(3) tal-Ftehim, u soġġett għal kwalunkwe ordni li tista' tingħata mill-Kunsill tal-FSE, il-Kumitat ta' Uffiċjali Għolja għandu jiltaqa' mill-inqas darba fis-sena u jista' jorganizza laqgħat straordinarji kull meta ċ-ċirkostanzi jirrikjedu dan, fi kwalunkwe hin miftiehem mill-Partijiet. Il-Kumitat ta' Uffiċjali Għolja għandu jiltaqa' wkoll qabel il-laqgħat tal-Kunsill tal-FSE.
2. Il-laqgħat għandhom isiru f'data u hin miftiehma fi Brussell u f'Nairobi b'mod alternat, sakemm ma jkunx miftiehem mod ieħor mill-Kopresidenti.
3. Il-laqgħat għandhom jissejhu mill-kKopresident tal-Parti li tkun qed tospita l-laqgħa.
4. Laqgħa tista' ssir wiċċ imb wiċċ, b'vidjokonferenza jew bi kwalunkwe mezz ieħor kif miftiehem mill-Partijiet.

Artikolu 5
Delegazzjonijiet

Is-Segretarju għal kull Parti għandu, f'perjodu ta' żmien raġonevoli qabel laqgħa, jinforma lis-Segretarju tal-Parti l-oħra dwar il-kompożizzjoni maħsuba tad-delegazzjonijiet tal-Unjoni Ewropea u tar-Repubblika tal-Kenja, rispettivament. Il-listi għandhom jispeċifikaw l-isem u l-funzjoni ta' kull membru tad-delegazzjoni.

Artikolu 6
Aġenda tal-laqgħat

1. Mill-inqas 21 jum qabel laqgħa, is-Segretarju tal-Parti li tkun qed tospita l-laqgħa għandu jibgħat proposta għal aġenda proviżorja lill-Parti l-oħra, bi skadenza biex jipprovdi kummenti. Mill-inqas 14-il jum qabel il-laqgħa, is-Segretarjat għandu jfassal l-aġenda proviżorja, filwaqt li jqis il-kummenti mogħtija.
2. L-aġenda għandha tiġi adottata mill-Kumitat ta' Uffiċjali Għolja fil-bidu ta' kull laqgħa. Il-punti li ma jidhrux fuq l-aġenda proviżorja jistgħu jitqiegħdu fuq l-aġenda bi qbil reċiproku.

Artikolu 7
Stedina ta' esperti

Il-Kopresidenti jistgħu, bi ftehim reċiproku, jistiednu esperti (jigifieri uffiċjali mhux governattivi) biex jattendu l-laqgħat tal-Kumitat ta' Uffiċjali Għolja sabiex jipprovdu informazzjoni dwar sugġetti speċifiċi u biss għall-partijiet tal-laqgħa fejn jiġu diskussi tali sugġetti speċifiċi.

Artikolu 8
Minuti

1. L-abbozz tal-minuti ta' kull laqgħa għandu jithejja mis-Segretarju tal-Parti li tkun qed tospita l-laqgħa, fi żmien 15-il jum mit-tmiem tal-laqgħa, sakemm ma jkunx deċiż mod ieħor mill-Kopresidenti. L-abbozz tal-minuti għandu jintbagħat għall-kummenti lis-Segretarju tal-Parti l-oħra.
2. Fejn dawn ir-regoli japplikaw għal-laqgħat tal-kumitati speċjalizzati jew tal-Kumitat Speċjali dwar il-Faċilitazzjoni Doganali u Kummerċjali, il-minuti tal-laqgħat ta' dawk il-kumitati għandhom isiru disponibbli għal kwalunkwe laqgħa sussegwenti tal-Kumitat ta' Uffiċjali Għolja jew tal-Kunsill tal-FSE, kif xieraq.
3. Il-minuti għandhom, bħala regola ġenerali, jiġbru fil-qosor kull punt fuq l-aġenda, u jispeċifikaw fejn applikabbli:
 - (a) id-dokumenti kollha pprezentati lill-Kumitat ta' Uffiċjali Għolja;

- (b) kwalunkwe dikjarazzjoni li wiehed mill-Kopresidenti jkun talab li tiddaħhal fil-minuti; kif ukoll
 - (c) id-deċiżjonijiet meħuda, ir-rakkomandazzjonijiet magħmula, id-dikjarazzjonijiet maqbula u l-konklużjonijiet adottati dwar punti speċifiċi.
4. Il-minuti għandhom jinkludu lista tad-deċiżjonijiet kollha tal-Kumitat ta' Uffiċjali Għolja meħuda bi proċedura bil-miktub skont l-Artikolu 9(2), mill-aħhar laqgħa tal-Kumitat ta' Uffiċjali Għolja.
 5. Anness għall-minuti għandu jinkludi wkoll lista tal-ismijiet, it-titoli u l-kapaċità tal-individwi kollha li attendew il-laqgħa tal-Kumitat ta' Uffiċjali Għolja.
 6. Is-Segretarjat għandu jaġġusta l-abbozz tal-minuti abbażi tal-kummenti riċevuti u l-abbozz tal-minuti, kif rivedut, għandu jiġi approvat mill-Partijiet fi żmien 30 jum mid-data tal-laqgħa, jew sa kwalunkwe data oħra miftiehma mill-Kopresidenti. Ladarba approvati, is-żewġ verżjonijiet oriġinali tal-minuti għandhom jiġu stabbiliti mis-Segretarjat u kull Parti għandha tirċievi verżjoni waħda oriġinali tal-minuti.

Artikolu 9

Deċiżjonijiet u rakkomandazzjonijiet

1. Il-Kumitat ta' Uffiċjali Għolja jista' jadotta deċiżjonijiet u rakkomandazzjonijiet fir-rigward tal-kwistjonijiet kollha fejn il-Ftehim jipprevedi dan. Il-Kumitat ta' Uffiċjali Għolja għandu jadotta deċiżjonijiet u rakkomandazzjonijiet bi ftehim reċiproku, kif previst fl-Artikolu 107 tal-Ftehim.

2. Fil-perjodu bejn il-laqgħat, il-Kumitat ta' Uffiċjali Għolja jista' jadotta deċiżjonijiet jew rakkomandazzjonijiet permezz ta' proċedura bil-miktub.
3. It-test ta' abbozz ta' deċiżjoni jew rakkomandazzjoni għandu jiġi ppreżentat bil-miktub minn Kopresident lill-Kopresident l-iehor fil-lingwa ta' hidma tal-Kumitat ta' Uffiċjali Għolja. Il-Parti l-oħra għandu jkollha xahar, jew kwalunkwe perjodu itwal ta' żmien speċifikat mill-Parti proponenti, biex tesprimi l-qbil tagħha mal-abbozz ta' deċiżjoni jew rakkomandazzjoni. Jekk il-Parti l-oħra ma tesprimix il-qbil tagħha, id-deċiżjoni jew ir-rakkomandazzjoni proposta għandha tiġi diskussa u tista' tiġi adottata fil-laqgħa li jmiss tal-Kumitat ta' Uffiċjali Għolja. L-abbozzi tad-deċiżjonijiet jew tar-rakkomandazzjonijiet għandhom jitqiesu li ġew adottati ladarba l-Parti l-oħra tesprimi l-qbil tagħha u għandhom jiġu rreġistrati fil-laqgħa tal-minuti tal-Kumitat ta' Uffiċjali Għolja skont l-Artikolu 8(3).
4. Meta l-Kumitat ta' Uffiċjali Għolja jkollu s-setgħa skont il-Ftehim li jadotta deċiżjonijiet jew rakkomandazzjonijiet, tali atti għandhom ikunu intitolati "Deċiżjoni" jew "Rakkomandazzjoni" rispettivament. Is-Segretarjat għandu jassenja numru tas-serje progressiv għal kwalunkwe deċiżjoni jew rakkomandazzjoni, jispeċifika id-data tal-adozzjoni tagħha u jipprova deskrizzjoni tas-sugġett tagħhom. Kull deċiżjoni u rakkomandazzjoni għandha tipprevedi d-data tad-dhul fis-seħh tagħha.
5. Id-deċiżjonijiet u r-rakkomandazzjonijiet adottati mill-Kumitat ta' Uffiċjali Għolja għandhom jiġu stabbiliti f'żewġ kopji, awtentikati mill-Kopresidenti u trażmessi wieħed lil kull Parti.

Artikolu 10
Trasparenza

1. Il-Partijiet jistgħu jaqblu li jiltaqgħu fil-pubbliku.
2. Kull Parti tista' tiddeċiedi dwar il-pubblikazzjoni tad-deċiżjonijiet u r-rakkomandazzjonijiet tal-Kumitat ta' Uffiċjali Għolja fil-pubblikazzjoni uffiċjali rispettiva tagħha jew online.
3. Id-dokumenti kollha ppreżentati minn Parti jenhtieg li jitqiesu bħala kunfidenzjali, sakemm dik il-Parti ma tiddeċidix mod ieħor.
4. L-aġendi proviżorji tal-laqgħat tal-Kumitat ta' Uffiċjali Għolja għandhom isiru pubbliċi qabel issir il-laqgħa tal-Kumitat ta' Uffiċjali Għolja. Il-minuti tal-laqgħat għandhom isiru pubbliċi wara l-approvazzjoni tagħhom f'konformità mal-Artikolu 8.
5. Il-publikazzjoni tad-dokumenti msemija skont il-paragrafi 2 sa 4 għandha ssir f'konformità mar-regoli applikabbli tal-protezzjoni tad-data ta' kull Parti.

Artikolu 11
Lingwi

1. Il-lingwa ta' hidma tal-Kumitat ta' Uffiċjali Għolja għandha tkun l-Ingliż.
2. Il-Kumitat ta' Uffiċjali Għolja għandu jadotta deċiżjonijiet bil-lingwa ta' hidma msemija fil-paragrafu 1.

3. Kull Parti għandha tkun responsabbli għat-traduzzjoni ta' deċiżjonijiet u dokumenti oħra fil-lingwa/i uffiċjali tagħha stess, fejn rilevanti, u għandha tkopri l-infiq assoċjat ma' tali traduzzjonijiet.

Artikolu 12

Spejjeż

1. Kull Parti għandha tkopri kwalunkwe spiża li gġarrab bhala riżultat tal-partecipazzjoni fil-laqgħat tal-Kumitat ta' Uffiċjali Għolja, b'mod partikolari fir-rigward tan-nefqa tal-persunal, tal-ivvjagġar u tas-sussistenza u fir-rigward tan-nefqa fuq vidjokonferenzi jew telekonferenzi, posta u telekomunikazzjoni.
2. In-nefqa marbuta mal-organizzazzjoni tal-laqgħat u mar-riproduzzjoni tad-dokumenti għandha tithallas mill-Parti li tkun qiegħda tospita l-laqgħa.
3. In-nefqa marbuta mal-forniment ta' servizzi ta' interpretazzjoni lejn u mil-lingwa ta' hidma tal-Kumitat ta' Uffiċjali Għolja fil-laqgħat għandha tithallas mill-Parti li tkun qed tospita l-laqgħa.

Artikolu 13

Kumitati Speċjalizzati u korpi oħra stabbiliti skont il-Ftehim

1. Fit-twettiq tal-kompiti tiegħu, skont l-Artikolu 107 tal-Ftehim, il-Kumitat ta' Uffiċjali Għolja jista' jistabbilixxi taht l-awtorità tiegħu kumitati speċjalizzati responsabbli biex jitrattaw suġġetti speċifiċi skont il-Ftehim. Għal dak l-għan, il-Kumitat ta' Uffiċjali Għolja għandu jiddetermina l-kompożizzjoni u l-kompiti ta' tali kumitati speċjalizzati.

2. Skont l-Artikolu 107 tal-Ftehim, il-Kumitat ta' Uffiċjali Għolja għandu joħroġ direttivi lil, u jissorvelja l-kumitati speċjalizzati u l-korpi l-oħra kollha stabbiliti skont il-Ftehim.
3. Il-Kumitat ta' Uffiċjali Għolja għandu jiġi infurmat bil-miktub dwar il-punti ta' kuntatt maħtura minn kumitati speċjalizzati jew korpi oħra stabbiliti skont il-Ftehim. Il-korrispondenzi, id-dokumenti u l-komunikazzjonijiet rilevanti kollha bejn il-punti ta' kuntatt ta' kull kumitat speċjalizzat rigward l-implimentazzjoni tal-Ftehim għandhom jintbagħtu lis-Segretarjat tal-Kumitat ta' Uffiċjali Għolja fl-istess hin.
4. Sakemm ma jiġix deċiż mod ieħor mill-Kumitat tal-Uffiċjali Għolja, dawn ir-Regoli ta' Proċedura għandhom japplikaw mutatis mutandis għall-kumitati speċjalizzati u korpi oħra stabbiliti skont il-Ftehim.

Artikolu 14

Emendi għar-Regoli ta' Proċedura

Dawn ir-Regoli ta' Proċedura jistgħu jiġu emendati bil-miktub b'deċiżjoni tal-Kumitat ta' Uffiċjali Għolja f'konformità mal-Artikolu 9.
